



## సిద్దేశ్వర స్వామి సన్నిధిలో శివరాత్రి వేడుకలు పాల్గొనాలని గంగల పూడి గిరిధర్ రెడ్డి పిలుపు

శ్రీకాళహస్తి, ఫిబ్రవరి 11, గాయత్రి వార్తలు: రిపోర్టర్ : రంజిత్  
 శ్రీకాళహస్తి నియోజకవర్గం ఏర్పేరు మండలం చిందేపల్లి గ్రామంలోని శ్రీ దాక్షాయణి, పార్వతీ సమేత శ్రీ సిద్దేశ్వరస్వామి వారి ఆలయంలో నవచంద్రియాగ సహిత మహాశివరాత్రి మహోత్సవాలు ఘనంగా నిర్వహించనున్నట్లు ఆలయ ధర్మకర్త గంగలపూడి గిరిధర్ రెడ్డి తెలిపారు. ఫిబ్రవరి 12, 2026 గురువారం ప్రారంభమై ఫిబ్రవరి 16, 2026 సోమవారం వరకు పంచామృత దీక్షతో ఈ మహోత్సవాలు జరుగునున్నాయి. కంచీకామం లోని పీఠాధిపతులు జగద్గురు శ్రీశ్రీశ్రీ శంకర విజయేంద్ర సరస్వతి స్వామివారు మరియు జగద్గురు శ్రీశ్రీశ్రీ సత్యచంద్రశేఖర సరస్వతి స్వామివారి పరిపూర్ణ ఆశీర్వాదంతో, బ్రహ్మశ్రీ డా॥ కె.వి. సరసింహా శాస్త్రి చే ఆచార్యత్వంలో యాగయజ్ఞాలు, ప్రత్యేక



పూజలు, అభిషేకాలు నిర్వహించబడునున్నాయి. ఈ సందర్భంగా గంగలపూడి గిరిధర్ రెడ్డి మాట్లాడుతూ, మహాశివరాత్రి సందర్భంగా శ్రీకాళహస్తి నియోజకవర్గ ప్రజలందరూ సవరివార సమేతంగా విచ్చేసి శ్రీ సిద్దేశ్వర స్వామివారిని దర్శించుకుని మహాశివరాత్రి మహోత్సవాన్ని జయప్రదం చేయాలని కోరారు.

స్వామివారి కృపాకటాక్షాలు అందరి కుటుంబాలపై కురవాలని, భక్తులు ఆయురారోగ్యాలతో సుఖసంతోషాలతో జీవించాలని ఆకాంక్షించారు. మహోత్సవాలలో నిర్వహించే పూజా కార్యక్రమాలను విజయవంతం చేయాలని, భక్తులు అధిక సంఖ్యలో పాల్గొని ఉత్సవాలను

జయప్రదం చేయాలని ఆయన పిలుపునిచ్చారు అదేవిధంగా 12వ తేదీ నుండి 15 తేదీ వరకు అన్నదాన కార్యక్రమం జరుగును ఈ కార్యక్రమానికి ప్రజలు పాల్గొని స్వామివారి కృపా కటాక్షాలు పొందాలని గిరిధర్ రెడ్డి తెలిపారు

## అవిశ్వాస తీర్మానంలో లోపాలు

- సవరించి తిరిగి ప్రవేశపెట్టాలని ఓం బిర్లా ఆదేశం
- స్పీకర్ పై ప్రతిపక్షాలు ప్రవేశపెట్టిన అవిశ్వాస తీర్మానం
- తేదీలో పారపాటు ఉందని గుర్తించిన స్పీకర్

## కూటమి ఐక్యతే బలం అభివృద్ధి అజెండా

- ఐక్యంగా, బలంగా మరో 15 ఏళ్లు కూటమి కొనసాగాలి
- గుజరాత్ తరహాలో ఒకే ప్రభుత్వం ఉంటేనే అభివృద్ధి సాధ్యం
- సంక్షేమ, అభివృద్ధి కార్యక్రమాలతో ఎన్నికల నాటి కంటే ప్రజా మద్దతు రెట్టింపు
- ప్రభుత్వ విజయాలు ప్రజల్లోకి తీసుకెళ్లాలి, ఎమ్మెల్యేలు, మంత్రులదే బాధ్యత
- కేంద్ర సాయం లేకపోతే ఇన్ని కార్యక్రమాలు సాధ్యం కాదు
- ఎన్నికల సమయంలో ఏ స్ఫూర్తితో పని చేశామో అదే స్ఫూర్తి ఎప్పటికీ కొనసాగాలి
- ఎన్డీఎ శాసనసభా పక్ష సమావేశంలో సీఎం చంద్రబాబు

## పాటలపై సాంకేతిక పాఠాలు!

ఐబిటీ మద్రాస్ లో ఇళయరాజా ఆధ్వర్యంలో మ్యూజికల్ టెర్నింగ్ అండ్ రీసెర్చ్ కేంద్రం ఏర్పాటు బాణీల్లోని గణితం, సైన్స్ అంశాలపై పరిశోధనలు త్వరలో అందుబాటులోకి ప్రత్యేక కోర్సులు

## అమరావతి నుంచి స్వర్ణాంధ్ర వరకు అభివృద్ధి ప్రయాణం

- సుస్థిర అభివృద్ధి దిశగా ప్రభుత్వం కట్టుబడి ఉంది
- గ్రామీణ ఆర్థిక వ్యవస్థకు ఆధార స్తంభాలుగా వ్యవసాయం, మత్స్యరంగం
- ప్రజలకు నాణ్యమైన వైద్య సేవలు
- బడ్జెట్ సమావేశాల్లో గవర్నర్ విధాన ప్రకటన

రాష్ట్ర పునర్నిర్మాణం నుంచి స్వర్ణాంధ్ర లక్ష్య సాధన వరకు ప్రభుత్వం అనేక చర్యలు చేపడుతుందని ఆంధ్రప్రదేశ్ రాష్ట్ర గవర్నర్ ఎన్. అబ్దుల్ సజీర్ తెలిపారు. ఐదవవారం శాసనసభ ఉభయ సభల సంయుక్త సమావేశాన్ని ఉద్దేశించి 2026-27 ఆర్థిక సంవత్సరం బడ్జెట్ సమావేశాలను ప్రారంభిస్తూ ప్రభుత్వ విధానాలు, లక్ష్యాలు, భవిష్యత్ కార్యచరణపై సమగ్ర ప్రసంగం చేశారు. రాష్ట్ర విభజన అనంతరం ఏర్పడిన ఆర్థిక, పరిపాలనా సవాళ్లను అధిగమిస్తూ సుస్థిర అభివృద్ధి దిశగా ప్రభుత్వం కట్టుబడి పనిచేస్తోందని గవర్నర్ తెలిపారు. 2047 నాటికి అభివృద్ధి చెందిన రాష్ట్రంగా ఆంధ్రప్రదేశ్ ను తీర్చిదిద్దడమే లక్ష్యమని, దీని కోసం దీర్ఘకాలిక దృష్టిపథం రూపొందించామని చెప్పారు.

## పలుషారుగా అసెంబ్లీ బాట

- అసెంబ్లీలో రాజకీయ రంగుల సందడి
- చాలా రోజుల తర్వాత ప్రారంభమైన బడ్జెట్ సమావేశాలు
- ఉత్సాహభరిత వాతావరణంలో ఆరంభం
- మంత్రులు, ఎమ్మెల్యేల సరదా సంభాషణలు

చాలా రోజుల విరామం తర్వాత ప్రారంభమైన ఆంధ్రప్రదేశ్ బడ్జెట్ అసెంబ్లీ సమావేశాలు తొలి రోజే ఉత్సాహం, ఉద్రిక్తత, రాజకీయ చమత్కారాలతో నిండిపోయాయి. ఉదయం నుంచే అసెంబ్లీ ప్రాంగణం సందడిగా మారింది. మంత్రులు, ఎమ్మెల్యేలు ఒకరితో ఒకరు సరదాగా మాట్లాడుకుంటూ సభకు చేరుకోవడం కనిపించింది. ప్రత్యేకంగా మంత్రి నారా లోకేశ్ సహా పలువురు మంత్రులు, అధికార పార్టీ ఎమ్మెల్యేలు కలిసి అసెంబ్లీకి వచ్చిన దృశ్యాలు ఆకట్టుకున్నాయి. సభ ప్రారంభానికి ముందే లాపిలు, కారిడార్లు చర్చలతో కళకళలాడాయి. బడ్జెట్ సమావేశాల పై ఆశాపూర్వ వాతావరణం కనిపించింది. సభ గవర్నర్ అబ్దుల్ సజీర్ ప్రసంగంతో ప్రారంభమైంది.

## భారతమాతను అమ్మేసిన సర్కార్

సంగీత మాంత్రికుడు ఇళయరాజాతో కలిసి ఐబిటీ మద్రాస్ భవిష్యత్తు తరాలు పులకించిపోయేలా సంగీత పాఠాలు సిద్ధం చేస్తోంది. ఒకప్పుడు ఉర్రూతలూగించిన రాగాలలోని శాస్త్రీయ, సాంకేతిక విషయాలు వెలికి తీసి.. నేటి తరం ఔపోసన పట్టేలా తరగతులు రూపొందిస్తోంది. భవిష్యత్తు తరాలు మెచ్చే సరికొత్త బాణీలు సృష్టించేందుకు ఐబిటీ మద్రాస్ లో 'మాస్ట్రో ఇళయరాజా సెంటర్ ఫర్ మ్యూజికల్ టెర్నింగ్ అండ్ రీసెర్చ్' ఏర్పాటు చేసింది. ప్రత్యేక కోర్సులు, పరిశోధన ప్రాధాన్యంగా కార్యక్రమాలు డిజైన్ చేస్తోంది. వైవిధ్యమైన కోర్సులు 2026-27 విద్యా సంవత్సరంలో అందుబాటులోకి రానున్నాయి.

## హోల్ సీల్ గా అమెరికాకు సరెండర్ లోక్ సభలో అమెరికా, భారత్ ట్రేడ్ డీల్స్ పై రాహుల్ గాంధీ విమర్శలు

- ఒప్పందంలో అమెరికా ప్రయోజనాలకే ప్రాధాన్యం ఇచ్చారని ఆరోపణలు
- కేంద్రం తీరుపై కాంగ్రెస్ అగ్రనేత ఘాటు వ్యాఖ్యలు

## మార్చి 7 వరకు అసెంబ్లీ సమావేశాలు

- ఈ నెల 14న బడ్జెట్ • 6 బిల్లులు ప్రవేశపెట్టునున్న ప్రభుత్వం
- బీవీసీ కీలక నిర్ణయాలు

ఆంధ్రప్రదేశ్ శాసనసభ బడ్జెట్ సమావేశాల నిర్వహణకు సంబంధించి బీజేపీ అధ్యక్షుడు కె.టి. రేలంగి కీలక నిర్ణయాలు తీసుకుంది. సమావేశాల చర్చలు, చర్చల సమయాలు, బడ్జెట్ పై విస్తృత చర్చలకు కేటాయింపు రోజులను బీవీసీ ఖరారు చేసింది.

## వందేమాతరం ఆలపించాకే జనగణమన

- ఉల్లంఘిస్తే మూడేళ్లు జైలు శిక్ష!
- వందేమాతరంలోని 6 చరణాలూ పాఠ్యాంశం
- జాతీయ గేయంపై కేంద్రం కీలక నిర్ణయం

జాతీయ గేయం వందేమాతరం అలావస్తే కేంద్ర హోంశాఖ జనవరి 28న కీలక మార్గదర్శకాలను జారీ చేసింది. జాతీయ గేయం వందేమాతరం, జాతీయ గీతం జనగణమన రెండింటినీ ఆలపించే చోట తొలుత వందేమాతరం 6 చరణాలను ఆలపించాలని హోంశాఖ నిర్దేశించింది. అధికారిక కార్యక్రమాలు, వేడుకల్లో తొలుత 3 నిమిషాల 10 సెకండ్ల పాటు వందేమాతరం గేయంలోని 6 చరణాలను ఆలపించాలని సూచించింది. రాష్ట్రపతి కార్యక్రమం, జాతీయ పతాకం ఆవిష్కరణ కార్యక్రమాలు, గవర్నర్ ప్రసంగాలు వంటి సందర్భాల్లోనూ ఈ ప్రాచీనాన్ని పాటించాలని కేంద్ర హోంశాఖ తెలిపింది.

## వైసీపీ కుట్రల పట్ల అప్రమత్తంగా ఉండాలి

ఎన్డీఎ శాసనసభాపక్ష సమావేశంలో డిప్యూటీ సీఎం పవన్ కల్యాణ్ వైఎస్సార్ కాంగ్రెస్ పార్టీపై ఆంధ్రప్రదేశ్ డిప్యూటీ సీఎం, జనసేన అధినేత పవన్ కల్యాణ్ సంచలన వ్యాఖ్యలు చేశారు. వైసీపీ కుట్రల పట్ల కూటమి పక్షాధిపతి టీడీపీ, జనసేన, బీజేపీ నేతలు అప్రమత్తంగా ఉండాలని సూచించారు. ఏపీ అసెంబ్లీ బడ్జెట్ సమావేశాలు ఐదవవారం ప్రారంభమైన సంగతి తెలిసింది.

# సంగమేశ్వరం శివరాత్రి ఉత్సవాలకు పకడ్బందీ ఏర్పాట్లు అధికారుల సమీక్ష...



## పవన్, లోకేష్ భేటి

గాయత్రి వార్తలు, ఏలూరు జిల్లా ఇంచార్జ్ (బి.ప్రభాకర్) అసెంబ్లీ లో డిప్యూటీ సీఎం పవన్ కళ్యాణ్ తో విద్య, బడి శాఖల మంత్రి నారా లోకేష్ భేటి అయ్యారు. అసెంబ్లీ లో పవన్ కళ్యాణ్ ఛాంబర్ కు లోకేష్ వెళ్లారు. తాజా రాజకీయ పరిణామాల పై ఇరువురి మధ్య చర్చలు జరిపినట్లు సమాచారం. బుధవారం గవర్నర్ ప్రసంగం పూర్తి అయిన వెంటనే బిఎస్ఐ తరువాత ఎస్.డి.పి. శాసనసభ పక్ష సమావేశం తర్వాత జరిగే బడ్జెట్ సమావేశాల్లో చర్చించాల్సిన అంశాల పై చర్చ కొనసాగింది.

## ట్రైనిటీ అకాడమీ

### విద్యాసంస్థకు శంకుస్థాపన

- ఎమ్మెల్యే చింతమనేని చేతుల మీదుగా భూమి పూజ



గాయత్రి వార్తలు ఏలూరు జిల్లా ఇంచార్జ్ (బి.ప్రభాకర్) దెందులూరు మండలంలోని సీతంపేట గ్రామంలో బుధవారం ఉదయం జరిగిన ట్రైనిటీ అకాడమీ విద్యాసంస్థ శంకుస్థాపన కార్యక్రమంలో దెందులూరు ఎమ్మెల్యే చింతమనేని ప్రభాకర్ ముఖ్య అతిథిగా పాల్గొని భూమి పూజ నిర్వహించారు. ఈ సందర్భంగా విద్యాసంస్థ నిర్వాహకులకు శుభాకాంక్షలు తెలిపారు. స్థానికంగా ఏర్పాటు చేస్తున్న విద్యా సంస్థ ద్వారా పేద మధ్య తరగతి విద్యార్థులు కూడా అత్యుత్తమ విద్యను అందుకునే విధంగా సంస్థ నిర్వాహకులు దోహదపడాలని ఈ సందర్భంగా ఎమ్మెల్యే సూచించారు.

## మెనూ అమలు

### చేయకపోతే కఠినచర్యలు

- ప్రభుత్వ గిరిజన ఆశ్రమ పాఠశాల ఆకస్మిక తనిఖీలో జిల్లా కలెక్టర్ కె.వె.వె.సి.ఎస్.



గాయత్రి వార్తలు, ఏలూరు జిల్లా ఇంచార్జ్ బి.ప్రభాకర్ ఏలూరు జిల్లా పాలవరం మండలం ఇటికలకోట ప్రభుత్వ గిరిజన ఆశ్రమ పాఠశాలను జిల్లా కలెక్టర్ కె. వె.వె.సి.ఎస్. బుధవారం ఆకస్మికంగా తనిఖీ చేశారు. ప్రభుత్వం నిర్దేశించిన మెనూ ప్రకారం భోజనం అందించకపోవడంతో వంట ఏజెన్సీపై ఆగ్రహం వ్యక్తం చేసి షోకాజ్ నోటీసు జారీ చేయాలని అధికారులకు ఆదేశించారు. వసతి గృహాల్లో పాక్షికాహారం మెనూ ప్రకారం తప్పనిసరిగా అందాలని హెచ్చరించారు. కలెక్టర్ స్వయంగా వండిన భోజనాన్ని రుచి చూశారు. తరగతి గదులు సందర్శించి విద్యార్థులతో మాట్లాడి పాఠాలు అడిగి తెలుసుకున్నారు. హాజరు లేని విద్యార్థుల తల్లిదండ్రులతో ఫోన్లో మాట్లాడారు. పాఠశాల పరిసరాలు, ఆర్వో ప్లాంట్, టాయిలెట్స్, ఆట స్థలం తదితరాలను పరిశీలించారు.

**గాయత్రి వార్తలు,** మహాశివరాత్రి పర్వదినాన్ని పురస్కరించుకుని చెన్నిపాడు పంచాయతీ పరిధిలోని సంగమేశ్వరం పుణ్యక్షేత్రానికి వచ్చే భక్తులకు ఎలాంటి ఇబ్బందులు కలగకుండా పకడ్బందీ ఏర్పాట్లు చేయాలని పొన్నలూరు తహశీల్దార్ యు. పుల్లారావు, కొండేపి సి. జి. సోమశేఖర్ అధికారులను ఆదేశించారు. బుధవారం పొన్నలూరు మండల ప్రజా పరిషత్ కార్యాలయంలో వివిధ శాఖల అధికారులతో మండల స్థాయి సమన్వయ సమీక్షా సమావేశం నిర్వహించారు.

### - ముఖ్యమైన నిర్ణయాలు మరియు ఏర్పాట్లు:

గత ఏడాది సుమారు 8,000 మంది భక్తులు స్వామివారిని దర్శించుకున్నారు. ఈ ఏడాది కూడా రద్దీని దృష్టిలో ఉంచుకుని వటిప్లమైన బారికేడ్లు, క్యూ లైన్లు ఏర్పాటు చేస్తున్నారు. పార్కింగ్ కోసం ప్రత్యేక బృందాలను నియమించారు.

### - పాలేటి వాగు వద్ద అప్రమత్తత:



పాలేటి వాగు లోతట్టు ప్రాంతాలు మరియు జలపాతం వద్ద ప్రమాదాలు జరగకుండా ప్రత్యేక భద్రతా సిబ్బందిని నియమిస్తున్నట్లు అధికారులు తెలిపారు. భక్తులు వాగు గట్టుల వద్ద అప్రమత్తంగా ఉండేలా చూడాలని రెవెన్యూ సిబ్బందిని ఆదేశించారు. సందర్భంగా మండల అభివృద్ధి అధికారి డా. పి. సుజాత మాట్లాడుతూ.. భక్తులకు నిరంతరం తాగునీరు, మరుగుదొడ్ల సౌకర్యం కల్పించే బాధ్యత పంచాయతీ కార్యదర్శులదేనని స్పష్టం చేశారు.

ఇప్పటికే ఆలయ పరిసరాల్లో పిచ్చిమొక్కల తొలగింపు, శానిటేషన్ పనులు ప్రారంభమయ్యాయి. ఈ సందర్భంగా డాక్టర్ రవికుమార్ మాట్లాడుతూ ?వైద్య సదుపాయాలు ఉదయం నుంచి రాత్రి వరకు అందుబాటులో ఉండేలా మెడికల్ క్యాంపులు ఏర్పాటు చేస్తున్నారు. విధుల్లో ఎం ఎల్ హెచ్ పి లు, ఎన్ఎంఎలు, ఆశా కార్యకర్తలు అందుబాటులో ఉంటారు. దుకాణాలకు విద్యుత్ కనెక్షన్లు ఇచ్చేటప్పుడు తగిన జాగ్రత్తలు తీసుకోవాలని, వేలాడుతున్న

విద్యుత్ తీగలపై విఆర్ఎస్ఎల్, సెక్రటరీలకు సమాచారం అందించాలని సూచించారు. ?సాంస్కృతిక కార్యక్రమాలు శివరాత్రి జాగరణ సందర్భంగా భక్తుల కోసం 'హరిశ్చంద్ర' నాటక ప్రదర్శన ఉంటుందని నిర్వాహకులు తెలిపారు.

**- తహశీల్దార్ సూచన:** "రెవెన్యూ.. పోలీస్, పంచాయతీరాజ్ మరియు ఆరోగ్య శాఖలు సమన్వయంతో పనిచేసి ఉత్సవాలను విజయవంతం చేయాలి. భక్తులతో పోలీసులు, వాలంటీర్లు సామరస్యంగా వ్యవహరించాలి."

**- సమావేశంలో పాల్గొన్నవారు:** ఈ సమీక్షా సమావేశంలో డిప్యూటీ ఎంపీఎస్ సుబ్రహ్మణ్యం, మండల ప్రజాప్రతినిధి కర్ణ కోటిరెడ్డి, ఏపీఎం శ్రీనివాస్ రావు, ఏపీవో సుధాకర్, చెన్నిపాడు పంచాయతీ సెక్రటరీ రమణమ్మ, విఆర్ఎస్ షేక్ కాజా రఫీ, సచివాలయ సిబ్బంది మరియు మహిళా పోలీసులు పాల్గొన్నారు.

# స్వచ్ఛ సర్వేక్షన్లో కనిగిరికి ప్రథమ స్థానమే లక్ష్యం మునిసిపల్ కమిషనర్ శ్రీధర్

**గాయత్రి వార్తలు,** కేంద్ర ప్రభుత్వం నిర్వహించే దేశవ్యాప్త స్వచ్ఛ సర్వేక్షన్ పోటీల్లో కనిగిరి పురపాలక సంఘాన్ని మొదటి స్థానంలో నిలిపేందుకు ప్రతి ఒక్కరూ అంకితభావంతో కృషి చేయాలని మునిసిపల్ కమిషనర్ పర్యటనేని శ్రీధర్ పిలుపునిచ్చారు. బుధవారం కనిగిరి మునిసిపల్ కార్యాలయంలో 'స్వచ్ఛ ఆంధ్ర కార్పొరేషన్' ఆధ్వర్యంలో శిక్షణా కార్యక్రమం జరిగింది. ఆల్ ఇండియా ఇన్స్టిట్యూట్ ఆఫ్ లోకల్ గవర్నమెంట్ నాలెడ్జ్ పార్ట్నర్ ప్రతినిధులు, శానిటరీ సెక్రటరీలు మరియు మెప్పా స్వయం సహాయక సంఘాల సభ్యులకు ఘన వ్యర్థాల నిర్వహణ - సామర్థ్యాల పెంపు అనే అంశంపై అవగాహన కల్పించారు. ప్రతి ఇంటిలోనూ తడి, పొడి మరియు ప్రమాదకరమైన చెత్తను వేర్వేరుగా సేకరించడంపై ప్రజలకు అవగాహన కల్పించాలి. సేంద్రియ ఎరువు తయారీ: ఇళ్ల వద్దే



ఉత్పత్తి అయ్యే తడి చెత్తతో సేంద్రియ ఎరువును తయారు చేసే పద్ధతులను వార్డు స్థాయి అధికారులకు వివరించారు. శ్రీధర్ స్వయం అమలు: శిక్షణలో నేర్చుకున్న అంశాలను శ్రీధర్ స్వయం అమలు చేస్తూ, ప్రజలను ఈ కార్యక్రమంలో భాగస్వాములను చేయాలని కమిషనర్ సూచించారు. "పట్టణ ప్రజలు, సచివాలయ సిబ్బంది మరియు మహిళా సంఘాల సభ్యులు సమన్వయంతో పనిచేసి, స్వచ్ఛ సర్వేక్షన్లో కనిగిరిని అగ్రస్థానంలో నిలబెట్టాలి." పి. శ్రీధర్, కమిషనర్ అన్నారు. ఈ



కార్యక్రమంలో ఆల్ ఇండియా ఇన్స్టిట్యూట్ ఆఫ్ లోకల్ గవర్నమెంట్ రిసోర్స్ పర్సన్ వెంకటేశ్వరరావు, డొరసాని, రేవతి శిక్షణ ఇచ్చారు. వీరితో పాటు శానిటరీ ఇన్స్పెక్టర్ నాయబ్ రసూల్, హెల్త్ అసిస్టెంట్ చెన్నకేశవ, మెప్పా సి.ఓ రమణమ్మ, సచివాలయ శానిటరీ సెక్రటరీలు మరియు మెప్పా సిబ్బంది పాల్గొన్నారు.

# పాలం పిలుస్తుంది కార్యక్రమం పొల్లొన్న రైతులు



**గాయత్రి వార్తలు,** మండలంలోని కొత్తపాలెం మరియు జడ్.మేకపాడు గ్రామాలలో మండల వ్యవసాయాధికారి వి. రాము ఆధ్వర్యంలో పాలం పిలుస్తుంది కార్యక్రమం జరిగింది, ఈ కార్యక్రమంలో రాము మాట్లాడుతూ రబీ సీజన్లో వంట చేసిన రైతులందరూ అన్నీ ల్యాండ్ పార్సెల్స్ వంట నమోదు చేసుకోవాలని సూచించారు, కంది వంట కొనుగోలు కేంద్రాలలో అమ్ముకొనుటకు



సంబంధిత రైతు సేవా కేంద్రాలలో పేర్లు నమోదు చేసుకోవాలని తెలిపారు. మరియు పాలం వున్న రైతులందరూ తప్పనిసరిగా మీ ఆధార్ మరియు పట్టణదారు పాసు వున్నకం ద్వారా రైతు సేవా కేంద్రంలో గ్రామ వ్యవసాయ సహాయకులు ద్వారా ఫార్మర్ రిజిస్ట్రేషన్ చేసుకొన్నచో మీకు ఒక రైతు యూనికార్డు నెంబర్ వస్తుంది అని తద్వారా రాబోయే రోజుల్లో వ్యవసాయ శాఖ లో అన్నీ పథకాలకు అర్హులు

అవుతారని తెలియజేశారు, ప్రస్తుతం రైతులకు క్యాబ్ బుకింగ్ తరహాలో వ్యసాయ యంత్రసేవలు ఎప్పుడైనా, ఎక్కడైనా ఆంధ్రప్రదేశ్ అంతటా పాలంలో వ్యవసాయ యంత్రాలు అద్దెకు అందుబాటులో ఉంచడం కోసం ఒకే యాప్ లో అనగా రైతు లేదా వ్యవసాయ శాఖ ఆధ్వర్యంలో ఊబరైసెషన్ అఫ్ ఫార్మ్ మెషినరీ అనే యాప్ అందరికీ అందుబాటులో ఉందని కావున రైతులు అందరూ యాప్ లో నమోదు చేసుకోవాలని తెలియజేశారు, పై కార్యక్రమంలో పొన్నలూరు వ్యవసాయ విస్తరణాధికారి ఇ. సుధీర్ కుమార్, కే. అగ్రహారం గ్రామ వ్యవసాయ సహాయకులు ఎం.కిషోర్ బాబు, కోటపాడు గ్రామ వ్యవసాయ సహాయకులు కే.మధు, బహుళ విస్తరణ అధికారి కే. స్వర్ణ మరియు రెండు గ్రామాల రైతులు పాల్గొన్నారు.

# విజ్ఞ మిషన్ తో మారగున్న భారత్ భవిష్యత్తు

- ఏలూరు ఎంపీ పుట్టా మహేష్ కుమార్.
- కృత్రిమ మేధస్సు రంగంలో భారత్ కు భారీగా పెట్టుబడులు.
- ఇప్పటివరకూ దేశంలో వచ్చిన పెట్టుబడుల్లో విశాఖలో గూగుల్ దే రికార్డు.
- భారత్ ఏజ్ మిషన్ తో యువతకు నైపుణ్య శిక్షణ.
- ఎంపీ పుట్టా మహేష్ కుమార్ తో కేంద్ర మంత్రి జిత్ లిన్ ప్రసాద్.



అడిగిన ప్రశ్నకు లోక్ సభలో కేంద్ర మంత్రి సమాధానం ఇచ్చారు. స్టాన్ ఫర్డ్ 2025 నివేదిక ప్రకారం, ఏజ్ మిషన్ తో ఏకాగ్రతను మరచిపోకుండా భారత్ ప్రపంచంలో 3వ స్థానంలో నిలిచిందన్నారు. మార్చి 2024లో భారత ప్రభుత్వం దేశంలో సమగ్ర ఏజ్ మిషన్ అభివృద్ధి కోసం రూ. 10,372 కోట్ల వ్యయంతో ఇండియా ఏజ్ మిషన్ ను ప్రారంభించిందన్న కేంద్ర మంత్రి 24 నెలల లోపులోనే ఇండియా ఏజ్ మిషన్ దేశంలో ఏజ్ మిషన్ అభివృద్ధికి బలమైన పునాది వేసిందని తెలిపారు. ఇందులో భాగంగా మంత్రి జిత్ లిన్ ప్రసాద్ అన్నారు. వేగంగా అభివృద్ధి చెందుతున్న కృత్రిమ మేధస్సు రంగంలో యువతకు నైపుణ్యభివృద్ధి కోసం ప్రభుత్వం చేపట్టిన చర్యలు, ప్రభుత్వ ప్రైవేట్ పెట్టుబడుల వివరాలు కోరుతూ ఏలూరు ఎంపీ పుట్టా మహేష్ కుమార్

8,000కుపైగా అండర్ గ్రాడ్యుయేట్ విద్యార్థులు, 5వేలమంది పోస్ట్ గ్రాడ్యుయేట్ విద్యార్థులు, 5వందల మంది పీహెచ్ డీ విద్యార్థులకు శిక్షణా సహాయం అందించినట్లు కేంద్ర మంత్రి జిత్ లిన్ ప్రసాద్ వెల్లడించారు. ఇండియా ఏజ్ మిషన్ లో భాగంగా సహకారంతో టీయర్-2, టీయర్-3 నగరాలలో ఇప్పటికే 27 ఇండియా డేటా మరియు ఏజ్ మిషన్లు స్థాపించగా, మరో 543 ల్యాబ్ లను ఏర్పాటు చేసే ప్రయత్నాల్లో ఉన్నామని చెప్పారు. 27 భారత్ ఏజ్ మిషన్ డేటా మరియు ఏజ్ మిషన్లు స్థాపించబడ్డాయి. వీటిలో డేటా అనాటిషన్, డేటా క్యూరేషన్, డేటా క్లీనింగ్, డేటా సైన్స్ వంటి రంగాలలో ప్రాథమిక స్థాయి కోర్సులు అందిస్తున్నట్లు మంత్రి వెల్లడించారు.

**- విశాఖలో గూగుల్ రికార్డు..**  
ఏజ్ మిషన్ తో పెట్టుబడులపై ఎంపీ పుట్టా మహేష్ కుమార్ అడిగిన

ప్రశ్నకు కేంద్ర మంత్రి సమాధానం ఇస్తూ.. స్టాన్ ఫర్డ్ ఏజ్ మిషన్ రిపోర్ట్ 2025 ప్రకారం, 2013 నుండి 2024 వరకు భారత్ లో ఏజ్ రంగంలో ప్రైవేట్ రంగం పెట్టుబడులు సుమారు 11.1 బిలియన్ అమెరికన్ డాలర్లకు చేరాయని తెలిపారు. గూగుల్ ఇటీవల ఆంధ్రప్రదేశ్ లోని విశాఖపట్టణంలో ఆర్టిఫిషియల్ ఇంటెలిజెన్స్ హబ్ ను స్థాపిస్తున్నట్లు ప్రకటించింది, సుమారు 15 బిలియన్ అమెరికన్ డాలర్ల ఈ పెట్టుబడి ఇప్పటివరకు భారత్ లో గూగుల్ చేసిన అతిపెద్ద పెట్టుబడిగా నిలిచిందన్నారు. శుభాకాంక్షలు తెలిపిన అనుగుణంగా పరిశ్రమలతో సంప్రదింపులు జరిపి కోర్సులు రూపకల్పన చేస్తున్నట్లు చెప్పిన కేంద్ర మంత్రి, సామర్థ్యాలకు అనుగుణంగా ఎప్పుడైనా, ఎక్కడైనా నైపుణ్య సర్టిఫికేట్లు పొందేందుకు పోర్టల్ సౌకర్యం కల్పించినట్లు వివరించారు. ఈ పోర్టల్ లో ఇప్పటివరకు 26.2 లక్షలకుపైగా అభ్యర్థులు నమోదు చేసుకోగా, వారిలో 16.65 లక్షలకుపైగా అభ్యర్థులు వివిధ కోర్సుల్లో చేరి/శిక్షణ పొందారని ఎంపీ పుట్టా మహేష్ కుమార్ కు కేంద్ర మంత్రి జిత్ లిన్ ప్రసాద్ వివరించారు. కేంద్రం మంత్రి సమాధానంపై స్పందించిన ఎంపీ పుట్టా మహేష్ కుమార్.. "భారత్ ఏజ్ మిషన్ తో దేశ బలోపేతం, యువత భవిష్యత్తు ఉన్నత శిఖరాలకు చేరుతుందనే ఆశాభావం వ్యక్తం చేశారు.

# చిందేపల్లి సిద్ధేశ్వరాలయంలో నేటి నుంచి మహాశివరాత్రి బ్రహ్మోత్సవాలు

**ఏర్పేడు, ఫిబ్రవరి 11, గాయత్రి వార్తలు: రిపోర్టర్ : రంజిత్**  
ఏర్పేడు మండలం చిందేపల్లి గ్రామంలోని శ్రీ ద్రాక్షాయని పార్వతి దేవి సమేత సిద్ధేశ్వర స్వామి దేవాలయంలో మహాశివరాత్రి బ్రహ్మోత్సవాలు నేటి (ఫిబ్రవరి 12) నుంచి ఘనంగా ప్రారంభమయ్యాయి. ఆలయ ధర్మకర్త గంగలపూడి గిరిధర్ రెడ్డి ఆధ్వర్యంలో బదు రోజులపాటు నిర్వహించనున్న ఈ ఉత్సవాలకు విస్తృత స్థాయిలో ఏర్పాట్లు చేపట్టారు. ఉదయం ధ్వజారోహణం, గణపతి పూజ, గోపూజ కార్యక్రమాలతో బ్రహ్మోత్సవాలకు శ్రీకారం చుట్టారు. ప్రత్యేక వేద పండితుల ఆధ్వర్యంలో నవ చందీయాగం నిర్వహించనున్నారు. ఈ ఉత్సవాలు ఫిబ్రవరి 16వ తేదీ

సోమవారం సాయంత్రం స్వామి అమ్మవార్ల గ్రామోత్సవంతో ముగియనున్నాయి. ప్రతి ఏడాది 3,000 నుండి 4,000 మంది భక్తులు ఈ ఆలయాన్ని దర్శించుకుంటుండగా, ఈసారి కూడా వివిధ ప్రాంతాల నుంచి పెద్ద సంఖ్యలో భక్తులు తరలివచ్చే అవకాశం ఉందని నిర్వాహకులు తెలిపారు. భక్తుల రద్దీని దృష్టిలో ఉంచుకుని తాగునీరు, అన్నప్రసాదం, భోజన వసతి వంటి సౌకర్యాలను ఏర్పాటు చేస్తున్నారు.

**- సామాన్య భక్తులకు శీఘ్ర దర్శనం**  
సామాన్య భక్తులకు శీఘ్ర దర్శనం

కల్పించేందుకు ప్రత్యేక క్యూ లైన్లు ఏర్పాటు చేశారు. స్వామి అమ్మవారి దర్శనానికి విచ్చేసే భక్తులకు సౌకర్యవంతమైన ఏర్పాట్లు చేసినట్లు ఆలయ అధికారులు పేర్కొన్నారు. శివరాత్రి నాడు కళ్యాణోత్సవం ఫిబ్రవరి 15వ తేదీ ఆదివారం మహాశివరాత్రి పర్వదినాన స్వామి అమ్మవార్ల కళ్యాణోత్సవాన్ని వైభవంగా నిర్వహించనున్నారు. కళ్యాణోత్సవంలో పాల్గొనే భక్తులకు పసుపు, కుంకుమ, పసుపు దారం, జాతెట్టు తీర్చిదిద్దాలను అందజేయనున్నారు. మొత్తం గా చిందేపల్లి గ్రామం ఆధ్యాత్మిక వాతావరణంలో మునిగిపోయింది. భక్తుల సహకారంతో బ్రహ్మోత్సవాలను విజయవంతం చేయాలని ఆలయ



ధర్మకర్త గంగలపూడి గిరిధర్ రెడ్డి కోరారు.


# నిత్యాన్నదాన పథకానికి రూ.50 వేల విరాళం

**శ్రీకాళహస్తి, ఫిబ్రవరి 11, గాయత్రి వార్తలు: రిపోర్టర్ : రంజిత్**  
శ్రీకాళహస్తి శ్వర స్వామి వారి దేవస్థానంలో నిర్వహించబడుతున్న నిత్యాన్నదాన పథకానికి వైజాగ్ వాస్తవ్యులు శ్రీ శ్రీకాంత్ బూడిరాజు రూ. 50,000లను విరాళంగా అందజేశారు. ఈ సందర్భంగా ఆలయ అధికారులకు చెక్కును అందజేసిన శ్రీకాంత్ బూడిరాజు, వారి కుటుంబ సభ్యులకు దేవస్థానం తరపున కృతజ్ఞతలు తెలిపారు. అనంతరం వారికి స్వామివారి అంతరాలయ దర్శనం కల్పించి, వేద పండితుల చేత ఆశీర్వాచనం ఏర్పాటు చేశారు. దేవస్థానంలో కొనసాగుతున్న నిత్యాన్నదాన పథకానికి భక్తులు ముందుకు వచ్చి విరాళాలు అందించడం అభినందనీయమని ఆలయ అధికారులు పేర్కొన్నారు.



# నారా లోకేష్ నిర్ణయం విద్యార్థులకు వరం - కే.వి. ప్రతాప్

**శ్రీకాళహస్తి, ఫిబ్రవరి 11, గాయత్రి వార్తలు : రిపోర్టర్ : రంజిత్**  
రాష్ట్రంలో విద్యార్థుల సంక్షేమాన్ని దృష్టిలో ఉంచుకుని ఫీజు రీయంబర్స్ మెంట్ పథకం కింద రూ. 1200 కోట్లను విడుదల చేయడం అభినందనీయమని టీడీపీ రాష్ట్ర తెలుగు యువత మీడియా కోఆర్డినేటర్ కె.వి. ప్రతాప్ పేర్కొన్నారు. రాష్ట్ర విద్యా, బోధా శాఖ మంత్రి నారా లోకేష్



తీసుకున్న ఈ నిర్ణయం ద్వారా వేలాది మంది విద్యార్థులకు ఉపశమనం లభించిందని తెలిపారు. విద్యార్థుల ఉన్నత విద్యాభ్యాసానికి ఇది తోడ్పడుతుందని, వారి భవిష్యత్తుకు బలమైన పునాది ఏర్పడుతుందని అన్నారు. విద్యార్థుల అభివృద్ధికి రాష్ట్ర అభివృద్ధికి దారి తీస్తుందని పేర్కొన్నారు. ఈ సందర్భంగా మంత్రి నారా లోకేష్ కు, అలాగే శ్రీకాళహస్తి శాసనసభ్యులు బొజ్జల వెంకట సుధీర్ రెడ్డి గారికి కృతజ్ఞతలు తెలిపారు. రాష్ట్రవ్యాప్తంగా తెలుగు యువత, టీఎన్ఎస్ఎఫ్ సభ్యులపాలాభిషేకాలు, పత్రికా సమావేశాలు, అభినందన కార్యక్రమాలు నిర్వహించాలని ఆయన పిలుపునిచ్చారు

# అల్లు అర్జున్ అభిమానుల నుంచి బండ్ల గణేష్ కు ఆత్మీయ స్వాగతం

**శ్రీకాళహస్తి, గాయత్రి వార్తలు: రిపోర్టర్ : రంజిత్**  
బండ్ల గణేష్ నిర్వహిస్తున్న సంకల్ప యాత్రలో భాగంగా కరకంబాడిలో ఆయనకు అభిమానులు ఘన స్వాగతం పలికారు. శ్రీకాళహస్తికి చెందిన అల్లు షఫీ, తిరుపతికి చెందిన పుష్పీరాజ్ తదితర అల్లు అర్జున్ అభిమానులు యాత్రను ఆత్మీయంగా ఆహ్వానించారు. ఈ సందర్భంగా అల్లు షఫీ, పుష్పీరాజ్ లు బండ్ల గణేష్ కు శ్రీకాళహస్తి శ్వర స్వామి, అమ్మవార్ల తీర్థ ప్రసాదాలతో పాటు శ్రీకాళహస్తి శ్వర స్వామి జ్ఞాపిక, వెంకటేశ్వర స్వామి జ్ఞాపికలను అందజేశారు. కార్యక్రమంలో అర్చనలు తదితర అభిమానులు పాల్గొని యాత్ర విజయవంతం కావాలని ఆకాంక్షించారు.



# భక్తి పారవశ్యంలతో మహాశివరాత్రి బ్రహ్మోత్సవాల రెండవ రోజు

**శ్రీకాళహస్తి, ఫిబ్రవరి 11, గాయత్రి వార్తలు : రిపోర్టర్ : రంజిత్**  
శ్రీ జ్ఞానప్రసానాంబ సమేత శ్రీకాళహస్తి శ్వర స్వామివారి వార్షిక మహాశివరాత్రి బ్రహ్మోత్సవాల అత్యంత వైభవంగా కొనసాగుతున్నాయి. ఉత్సవాల్లో భాగంగా రెండవ రోజు ధ్వజారోహణ కార్యక్రమం వేద మంత్రోచ్ఛారణలు, మంగళ వాయిద్యాల నడుమ శాస్త్రోక్తంగా నిర్వహించబడింది. ఆలయ ధ్వజస్తంభం వద్ద జరిగిన ఈ పుణ్యకార్యంలో శ్రీకాళహస్తి శాసనసభ్యులు బొజ్జల సుధీర్ రెడ్డి సతీమణి బొజ్జల రిషిత రెడ్డి, బొజ్జల బృందమ్మ, బీజేపీ ఉపాధ్యక్షుడు కోలా ఆనంద్, ఆలయ చైర్మన్ కొట్ల సాయి ప్రసాద్, ఈఓ బానిరెడ్డి, పాలక మండలి సభ్యులు పాల్గొన్నారు. ఈ సందర్భంగా ధ్వజస్తంభానికి ప్రత్యేక పూజలు నిర్వహించగా, శాసనసభ్యులు బొజ్జల సుధీర్ రెడ్డి కుటుంబ సభ్యులు పూజల్లో భాగస్వామ్యం కావడం తమ పూర్వజన్మ సుకృతంగా భావిస్తున్నట్లు తెలిపారు. ప్రజలందరిపై భోజాశంకరుని ఆశీస్సులు మెండుగా ఉండాలని, ప్రతి ఇంటా సుఖసంతోషాలు విరాజిల్లాలని వారు ప్రార్థించారు. బ్రహ్మోత్సవాల రెండవ రోజు కార్యక్రమాలను వీక్షించేందుకు భక్తులు, టీడీపీ యువత వినయ్, సిద్ధలయ్య మరియు కూటమి కార్యకర్తలు తరలివచ్చారు. ఆలయ ప్రాంగణం భక్తి భావంతో కళకళలాడింది.



# బిసి సుంకేశ్వరీమానికి కట్టుబడి ఉన్న రవికి జన్మదిన శుభాకాంక్షల వెల్లువ

**శ్రీకాళహస్తి, ఫిబ్రవరి 11, గాయత్రి వార్తలు: రిపోర్టర్ : రంజిత్**  
తెలుగుదేశం పార్టీ సీనియర్ నాయకుడు, శ్రీకాళహస్తి పురపాలక సంఘం మాజీ వైస్ చైర్మన్ మరియు వస్త్రకుల క్షత్రియ సంక్షేమం అభివృద్ధి కార్పొరేషన్ డైరెక్టర్ మిస్టర్ రవి జన్మదినాన్ని పురస్కరించుకుని పట్టణంలో వేడుకలు ఘనంగా నిర్వహించారు. బిసి వర్గాల పరిరక్షణకు కట్టుబడి పనిచేస్తున్న నాయకుడిగా రవిని తెలుగు తమ్ముళ్లు అభినందించారు. స్థానిక పూసల వీధిలో ఏర్పాటు చేసిన కార్యక్రమంలో ఆయన చేతుల మీదుగా కేక్ కట్ చేయించి, దుస్థాయివాతో సత్కరించారు. పార్టీ పట్ల అంకితభావంతో పనిచేస్తూ, ప్రతి కార్యక్రమో సమానంగా మెలుగుతూ ముందుకు సాగుతున్న నాయకుడిగా రవి సేవలను నాయకులు ప్రశంసించారు. రాష్ట్ర అభివృద్ధి దిశగా ఎన్నోయే కుటమి ప్రభుత్వం చేపడుతున్న సంక్షేమ, అభివృద్ధి కార్యక్రమాలను ప్రజల్లో విస్తృతంగా చాటి చెప్పాలని నేతలు పేర్కొన్నారు. ఎన్నికల సమయంలో ప్రకటించిన హామీలను అమలు చేస్తూ "సూపర్ సిక్స్" పథకాలు ప్రజాదరణ పొందుతున్నాయని తెలిపారు. ఈ వేడుకల్లో ఉమ్మడి చిత్తూరు జిల్లా గ్రంథాలయ సంస్థ చైర్మన్ రెడ్డివారి గురవారెడ్డి, డా. యం. ఉమ్మే రావు, బీమాల భాస్కర్ ముదిరాజ్, డి.వి. నారాయణ, వజ్రం కిషోర్, చిల్లకూరు మణి, కోట చంద్రశేఖర్, హరి, ముని రెడ్డి, షేక్ మహబూబ్ బాషా, సయ్యద్ చాంద్ బాషా, గాజుల భగత్, పూల శేఖర్, షేక్ ఖాదర్, చంద్ర, గంగనపల్లి రమేష్, కృష్ణమూర్తి, సయ్యద్ ఆదిల్, ప్రభాకర్, సులేమాన్, పోలూరు గోపాల్ తదితరులు పాల్గొన్నారు.



# గీతా భావాన్ని ఆంగ్లంలో వివరించిన చిన్నారి ప్రవాసిని

**శ్రీకాళహస్తి, ఫిబ్రవరి 11, గాయత్రి వార్తలు: రిపోర్టర్ : రంజిత్**  
శ్రీ జ్ఞాన ప్రసానాంబికా దేవి సమేత శ్రీకాళహస్తి శ్వర స్వామివారి మహాశివరాత్రి బ్రహ్మోత్సవాల సందర్భంగా ధూర్జటి కళా ప్రాంగణంలో ప్రత్యేక భగవద్గీత పారాయణం, శివ రుద్ర పారాయణం కార్యక్రమం భక్తిశ్రద్ధల మధ్య నిర్వహించారు. ఈ కార్యక్రమంలో శ్రీకాళహస్తికి చెందిన చిన్నారి ఏం. ప్రవాసిని భగవద్గీత శ్లోకాలను స్వచ్ఛంగా పఠించి, వాటి భావాన్ని ఆంగ్లంలో వివరించి ప్రేక్షకులను ఆకట్టుకుంది. చిన్నారి ప్రతిభకు హాజరైన భక్తులు ప్రశంసలు కురిపించారు. కార్యక్రమం అనంతరం ఆలయ అధికారుల తరపున ట్రస్ట్ బోర్డు సభ్యుడు శ్రీ దండు రాఘవయ్య చిన్నారిని సత్కరించారు. బహుమతి, జ్ఞాపిక, సర్టిఫికేట్ తో పాటు ప్రసాదాన్ని అందజేశారు. పిల్లల్లో ఆధ్యాత్మిక చైతన్యం పెంపొందించేందుకు ఇటువంటి కార్యక్రమాలు దోహదపడతాయని భక్తులు అభిప్రాయపడ్డారు



# అందుకే ఆ పని చేయలేకపోతున్నా!

ఎంత ఎత్తుకు ఎగురుతామనీది కాదు.. ఎంత దూరం వెళుస్తాం.. ఎంత కాలం ముందుకు సాగుతున్నామనీదే ముఖ్యమని అంటోంది బాలీవుడ్ కథానాయిక అలియా భట్. వైవిధ్యమైన పాత్రలతో అలరించే ఈమె సందడి తెరపై



కనిపించక ఏడాది కావొస్తుంది. ఇప్పుడా లోటును భర్తీ చేయడానికి ఈ సంవత్సరం వరుస సినిమాలతో మురిపించడానికి సన్నద్ధమవుతోంది. ఇందులో భాగంగానే ప్రస్తుతం 'అర్కా' చిత్రీకరణలో ఉన్న అలియా.. ఇటీవలే ఓ ఇంటర్వ్యూలో పాల్గొని తన వ్యక్తిగత జీవితం, కెరీర్ గురించి కొన్ని ఆసక్తికర విషయాలను పంచుకుంది. "ఈ వృత్తిలో ప్రతి ఒక్కరికీ సామాజిక మాధ్యమాల వల్ల ఒత్తిడి ఉంటుందనీ తెలిసింది. నాకూ ఒక్కోసారి నిద్రలేవగానే ఈ సోషల్ మీడియాకు దూరంగా ఉండాలనిపిస్తుంది. కేవలం

నటనపై దృష్టి పెట్టి ఒక సటిగా మాత్రమే ఉండాలని అనుకుంటా. నిరంతరం ఏదో ఒక చర్చలో పాల్గొనడం నాకు సచ్చదు. కానీ కెరీర్ ప్రారంభం నుంచి నన్ను ప్రోత్సహించిన ఎంతో మంది అభిమానులతో నాకున్న సంబంధాలు తెగిపోతాయి. అందుకే ఆ పని చేయలేకపోతున్నా. ప్రజల దృష్టిలో ఉండటమనేది నా వృత్తిలో భాగమైపోయింది. కానీ తల్లి అయిన తర్వాత నేను పంచుకోవడానికి సిద్ధంగా ఉన్న విషయాల పట్ల కొన్ని పరిమితులు విధించుకున్నా. ఎందుకంటే ఇప్పుడు నా వ్యక్తిగత జీవితం చాలా వర్చువల్ అయిపోయింది".

### అవి తప్పుదోవ పట్టిస్తాయి

"నా వివాహ జీవితం గురించి ఎన్నో విధాలుగా మాట్లాడుతుంటారు ప్రేక్షకులు. మా పెళ్లికి సంబంధించిన మీమ్స్, విమర్శల్ని చూసి నేను, నా భర్త రజత్ కిర్ నవ్వుకుంటాం. కానీ చాలా సార్లు వాటిని చూడము. అవన్నీ మా దాకా చేరవు. ఎందుకంటే అవి నిజం కాదు. సోషల్ మీడియా ద్వారా మా జీవితంలోని కొన్ని క్షణాల్ని మాత్రమే చూస్తారు. వాటిని సందర్భం లేకుండా చూసినప్పుడు అవి తప్పుదోవ పట్టించే అవకాశం ఉంటుంది. మా జీవితంలోకి చింత అనే మాటే రాదు. మీరు యాభై మంది ఉన్న గదిలో ఉంటే.. కేవలం నలుగురు మాత్రమే మిమ్మల్ని పట్టించుకుంటారు. మీ గురించి మాట్లాడుతుంటారు. కానీ వాళ్లు అనే మాటలు మీరు వినలేరు. దాని వల్ల మీ కుటుంబ సంబంధాలు ఏమైనా దెబ్బతింటున్నాయా? కలల్ని నిజం చేసుకోలేకపోతున్నారా? రోజూ కృతజ్ఞతా భావంతో నిద్రపోలేకపోతున్నారా? ఈ ప్రశ్నలకు నూటికి నూరు శాతం కాదనే సమాధానమే చెప్తా".

### నిర్మాణం ఎన్నో నేర్పింది

"డార్లింగ్స్ సినిమాతో నిర్మాణం తొలి అడుగు వేసిన నాకు.. చిత్ర నిర్మాణం ఎన్నో విషయాలను నేర్పింది. నా పాత్రను మాత్రమే కాకుండా స్క్రిప్టును మొత్తం చూడటం, ప్రతి పాత్ర నుంచి సినిమాను ఊహించడం.. ఇలా సినిమాను చూసే విధానమే మారిపోయింది. ఒకరోజు ఘాటింగ్ను పూర్తి చేయడం ఎంత కష్టమో అర్థమయ్యింది. నిర్మాతల పట్ల గౌరవం పెరిగింది. సెట్లో నటీనటులు సౌకర్యవంతంగా ఉండటానికి నిర్మాతలు తెరవెనుక ఎలా కష్టపడుతున్నారో అనుభవపూర్వకంగా తెలుసుకున్నా".

### ఆయనే ఉదాహరణ



'కెరీర్లో మీరు ఒకటి, రెండు సార్లు విజయం సాధిస్తేనే సరిపోదు. నిరంతరం స్థిరంగా ఉంటూ విజయం సాధించాలి. అగ్రహార అమితాబ్ బచ్చన్ నే ఉదాహరణగా తీసుకుందాం. ఆయన రాత్రికి రాత్రే స్టార్ కాలేదు. సంవత్సరాలుగా నిలకడగా ఉండటం వల్లే ఈరోజు ఈ స్థాయిలో ఉన్నారు. నా భవిష్యత్తు గురించి ఒక్క విషయం కచ్చితంగా చెప్పగలను. నేను తప్పకుండా సినిమా సెట్లో ఉండాలి. ఎందుకంటే నేను నటించకుండా ఉండలేను. నటనతో పాటు నా సొంత నిర్మాణ సంస్థ కూడా నా భవిష్యత్తు. అన్ని విషయాలపై పట్టు సాధించి.. పదేళ్ల తర్వాత నేను అందరూ ఇప్పుడే సినిమాలు తీస్తానని ఆశిస్తున్నా".



# షేర్ ఆయా..!

ఈ వేసవిలోనే విడుదలయ్యేందుకు సిద్ధమవుతున్న చిత్రాల్లో 'ది ప్యారడైజ్' ఒకటి. ప్రస్తుతం పరిచయ గీతం చిత్రీకరణ జరుగుతోంది. ఆయా షేర్... అంటూ సాగే ఈ పాటని నానితోపాటు, వందలామంది డ్యాన్సర్ల నేపథ్యంలో తెరకెక్కిస్తున్నారు. నాని కథానాయకుడిగా, శ్రీకాంత్ ఓదెల దర్శకత్వంలో తెరకెక్కుతున్న చిత్రమిది. ఎస్.ఎల్.వి సినిమాస్ పతాకంపై సుధాకర్ చెరుకూరి నిర్మిస్తున్నారు. విజయవంతమైన 'దసరా' తర్వాత అదే కలయికలో రూపొందుతున్న చిత్రమిది. మోహన్ బాబు ముఖ్యభూమిక పోషిస్తున్నారు. హైదరాబాద్ లో తీర్చిదిద్దిన ప్రత్యేకమైన సెట్లో ప్రస్తుతం పాటని తెరకెక్కిస్తున్నారు. అనిరుద్ స్వరపరిచిన ఈ పాటని, సుధన్ నృత్య దర్శకత్వంలో తెరకెక్కిస్తున్నారు. పీరియాడిక్ యాక్షన్ డ్రామాతో రూపొందుతున్న ఈ చిత్రంలో నాని కనిపించే విధానం ఎంతో ప్రత్యేకంగా ఉంటుందని, పరిచయ గీతం సినిమాకి ప్రత్యేక అకర్షణగా నిలుస్తుందని చిత్రవర్గాలు తెలిపాయి. రాఘవ్ జుయల్, సంపూర్ణేశ్ బాబు తదితరులు నటిస్తున్న ఈ చిత్రానికి ఛాయాగ్రహణం: సిహెచ్ సాయి, కూర్పు: సవీర్ సూరి, ప్రొడక్షన్ డిజైన్: అవినాష్ కొల్లా.

# చిత్రీకరణ మొదలు కాకుండానే తప్పుడు వార్తలు సృష్టిస్తున్నారు!

ప్రభాస్ చిత్రం 'స్పిరిట్' సినిమాకి సంబంధించి తనపై నెట్టింట వస్తున్న వార్తలపై నటుడు ప్రకాశ్ రాజ్ స్పందించారు. దర్శకుడు సందీప్ రెడ్డి వంగాతో ఏర్పడ్డ సృజనాత్మక విభేదాల వల్ల ఆయన ఈ చిత్రం నుంచి తప్పుకున్నట్లు గత రెండు రోజులుగా ప్రచారం సాగుతోంది. ఈ నేపథ్యంలోనే ప్రకాశ్ రాజ్ సోమవారం సామాజిక మాధ్యమాల వేదికగా స్పష్టత ఇచ్చారు. "స్పిరిట్ చిత్రంపై విషపూరితంగా తప్పుడు వార్తలు ప్రచారం చేస్తున్న వాళ్లందరికీ ఒక్కటే చెబుతున్నా. ఈ సినిమాలో నా పాత్రకు సంబంధించిన సన్నివేశాల చిత్రీకరణను మేమింకా ప్రారంభించలేదు. కానీ, వాట్సాప్ షాక్చర్లో ఊహాజనిత కథల్ని అభ్యేస్తున్నారు. జీవితంలో బాధ్యతగా మాట్లాడండి" అంటూ తప్పుడు వార్తలు సృష్టిస్తున్న వారికి నవ్వుతూనే చురకలు అందించారు. ప్రభాస్ కథానాయకుడిగా నటిస్తున్న ఈ పాస్ ఇండియా చిత్రం పవర్ ఫుల్ పోలీసు యాక్షన్ థ్రిల్లర్ గా ముస్తాబవుతున్న సంగతి తెలిసిందే. ఇందులో ప్రకాశ్ రాజ్ తో పాటు వివేక్ ఒబెరాయ్, కాంచన తదితరులు కీలక పాత్రలు పోషిస్తున్నారు.



# మ్రేమ శాపమూ..?

బాలీవుడ్ కథానాయకుడు షాహిద్ కపూర్, త్రిప్టి దిప్తి జంటగా తెరకెక్కిన చిత్రం 'ఓ.తో.మి.యో'. విశాల్ భరద్వాజ్ దర్శకత్వం వహిస్తున్నారు. సాజిద్ నదియాద్ వాలా నిర్మిస్తున్నారు. ఈ సినిమా ఈ నెల 13న థియేటర్లలోకి రానుంది. ఇప్పటికే యాక్షన్ అవతారంలో షాహిద్ ని పరిచయం చేసిన చిత్రమిది.. సోమవారం ఈ సినిమాలో త్రిప్టి ఫస్ట్ లుక్ ని పంచుకుంది. 'మ్రేమ అనేది.. అఫ్ఘాన్ ని పట్టుకున్న ఓ శాపం' అనే వ్యాఖ్యతో పోస్టర్ ని ఇన్ స్టా వేదికగా ఆవిష్కరించింది. థ్రిల్లర్ నేపథ్యంలో రూపొందుతున్న ఈ చిత్రంలో త్రిప్టి అఫ్ఘాన్ అనే పాత్రలో ప్రేక్షకుల్ని అలరించనుంది. విక్రాంత్ మాస్టే, తపన్నూ, దిశా పటానీ, నానా పటేకర్, అవినాష్ తివారీ తదితరులు ఈ సినిమాలో కీలకపాత్రలు పోషిస్తున్నారు.



# 'వారణాసి'లో ప్రియాంక.. నిక్ జోనస్ రియాక్షనిదే..

ఎస్.ఎస్ రాజమౌళి దర్శకత్వంలో మహేశ్ బాబు హీరోగా నటిస్తోన్న చిత్రం 'వారణాసి' ఇందులో ప్రియాంక చోప్రా.. మందాకిని అనే ప్రధాన పాత్రలో కనిపించనున్న విషయం తెలిసిందే. ప్రియాంక ఈ ప్రాజెక్ట్ లో భాగం కావడంపై ఆమె భర్త నిక్ జోనస్ మొదటిసారి స్పందించారు. ఈ సినిమా గురించి ఓ హాళివుడ్ మీడియాకు ఇచ్చిన ఇంటర్వ్యూలో ప్రస్తావించారు. "తన 14 నెలల నుంచి ఓ సినిమా ఘాటింగ్ లో బిజీగా ఉంది. 'ఆర్ ఆర్ ఆర్' లాంటి గొప్ప చిత్రాన్ని రూపొందించిన రాజమౌళి దీన్ని రూపొందిస్తున్నారు. ఆయన నుంచి వస్తోన్న మరో భారీ చిత్రమిది. అద్భుతంగా ఉండనుంది" అని చెప్పారు. ఈ సందర్భంగా నిక్ భారతీయ చిత్రాల గురించి మాట్లాడారు. తనకు ఇండియన్ సినిమాలు అంటే ఎంతో ఇష్టమన్నారు. గొప్ప చిత్రాలు ఉన్నాయని కొనియాడారు. భారతీయ సంగీతమన్నా అభిమానమన్నారు. భారత్ లో ఉమ్మడి కుటుంబవ్యవస్థ ఉందని అది తనకు చాలా ఇష్టమన్నారు. ఏదైనా వేడుక జరిగినప్పుడు అందరూ కలిసి సరదాగా ఉంటారని తెలిపారు. 'వారణాసి' విషయానికొస్తే.. ప్రస్తుతం దీని ఘాటింగ్ శరవేగంగా జరుగుతోంది. ప్యూట్స్ రాజ్ సుకుమారన్ ప్రతినాయకుడిగా నటిస్తున్నారు. ఈ మూవీ 2027 ఏప్రిల్ 7న విడుదల కానుంది.

# అల్లిత్ సింగ్ ను కలవడానికి కారణమిదే: ఆమిర్ ఖాన్

ఇటీవల రిటైర్మెంట్ ప్రకటించిన ప్రముఖ సింగర్ అల్లిత్ సింగ్ ను బాలీవుడ్ స్టార్ హీరో ఆమిర్ ఖాన్ కలవడం చర్చనీయాంశమైన విషయం తెలిసిందే. రిటైర్మెంట్ గురించి మాట్లాడడానికి వెళ్లారని.. ఆ నిర్ణయం వెనక కారణం తెలుసుకోవడానికి వెళ్లి ఉంటారని అందరూ అనుకున్నారు. తాజాగా దీనిపై ఆమిర్ క్లారిటీ ఇచ్చారు. తన సినిమా కోసం వెళ్లినట్లు చెప్పారు. "సినిమాలకు పాడడం మానేయవద్దు అని కానీ, తన నిర్ణయాన్ని వెనక్కి తీసుకోమని చెప్పడానికి కానీ నేను వెళ్లేదే. దాన్ని పరిశీలించుకోమని మాత్రం అడిగాను. అయితే నా ప్రయత్నాలే ఫలితంలేదు. అతడు బలంగా నిర్ణయం తీసుకున్నాడు. ఏక్ దిస్ పాటల గురించి చర్చించాను. నాకోసం పాడమని అడిగాను. మా అబ్బాయి జునెద్ అంటే అల్లిత్ కు ఇష్టం. తన కోసం పాడటానికి అంగీకరించారు. ఆయన రిటైర్మెంట్ ప్రకటించడానికి ముందే ఈ చిత్రానికి సైన్ చేశారు. అందుకే దాన్ని పూర్తి చేస్తానని మాట ఇచ్చారు. ఇందులో ఇదు పాటలు ఉన్నాయి. అన్నీ ఆయనే పాడనున్నారు" అని ఆమిర్ తెలిపారు. అల్లిత్ సింగ్ ఇటీవల ఫ్లెబ్బాక్ సింగింగ్ కు రిటైర్మెంట్ ప్రకటించిన విషయం తెలిసిందే. ఫ్లెబ్బాక్ సింగింగ్ ఇకపై కొత్త ప్రాజెక్టులు అంగీకరించనని వెల్లడించారు. దీనివెనక ఎన్నో కారణాలు ఉన్నాయని తెలిపారు. ఎప్పటినుంచో ఈ నిర్ణయం తీసుకుందా

